

4387.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр. 136/12, 41/14 и 61/16), Владата на Република Македонија, на седницата одржана на 17.10.2016 година, донесе

**ПРОГРАМА  
ЗА ОСНОВНИ ГЕОЛОШКИ ИСТРАЖУВАЊА  
ЗА 2017 ГОДИНА**

## I

Со оваа програма се утврдува висината на средствата, намената и начинот за нивното користење, видот и обемот на Основните геолошки истражувања за 2017 година.

## II

Средствата за финансирање на проектите предвидени во оваа програма се во износ од 3.610.000 (три милиони шестстотини и десет илјади) денари, обезбедени од Буџетот на Република Македонија за 2017 година, раздел - 10001, програма 2, потпрограма 21 - Геолошки завод, од кои 2.500.000 (два милиони петстотини илјади) денари од категорија 48 - капитални расходи, ставка 485 - вложувања и нефинансиски средства и 1.110.000 (еден милион сто и десет илјади) денари од категорија 42 - стоки и услуги, ставка 425 - договорни услуги.

## III

Средствата по предложените проекти кои се предмет на реализација со оваа програма се со цел обезбедување на основни геолошки карти и податоци за геолошкиот состав и структурата на земјината кора и ќе се користат за следните намени:

Ред. број	Вид позиција	Износ (денари)
1.	Основна геолошка карта на Република Македонија во размер 1:50 000 (ОГК-2) - Изработка на Проект за натамошни активности за реализација на ОГК-2 на целата територија на Република Македонија, со акционен план и формирање на листовите/секциите во размер 1:50 000	500.000
2.	Изработка на проект за хидрогеолошки истражувања и испитувања за изнаоѓање на геотермални води на територијата на општина Демир Капија	370.000
3.	Обработка на податоците во дигитална форма и изработка на Основната хидрогеолошка карта на Република Македонија (ОХГК) 1: 100 000 и со Толкувачот за лист Гостивар (IV фаза - реализација)	800.000
4.	Изработка на 4 проекти за усогласување на пограничната геологија со соседните држави (прва фаза), и тоа: - помеѓу Република Македонија и Република Србија - помеѓу Република Македонија и Република Косово - помеѓу Република Македонија и Република Албанија - помеѓу Република Македонија и Република Бугарија	830.000
5.	Стручна оценка (ревизија) на Проектот за натамошни активности за реализација на ОГК-2 на целата територија на Република Македонија, со акционен план и формирање на листовите/секциите во размер 1:50 000	60.000

6.	Стручна оценка (ревизија) на дигитални основни геофизички (гравиметриски и геомагнетни) карти на Република Македонија и толкувачи (IV фаза)	300.000
7.	Стручна оценка (ревизија) на Основна хидрогеолошка карта на Република Македонија (ОХГК) 1:100 000 за лист Охрид-Подградец	300.000
8.	Стручна оценка (ревизија) на Основната хидрогеолошка карта на Република Македонија (ОХГК) 1: 100 000 и Толкувачот за лист Гостивар	300.000
9.	Стручна оценка (ревизија) на проектот за хидрогеолошки истражувања и испитувања за изнаоѓање на геотермални води на територијата на општина Демир Капија	30.000
10.	Стручна оценка (ревизија) на проектите за усогласување на пограничната геологија помеѓу Република Македонија и соседните држави, и тоа: - Проект за усогласување на пограничната геологија помеѓу Република Македонија и Република Србија (прва фаза) - Проект за усогласување на пограничната геологија помеѓу Република Македонија и Република Косово (прва фаза) - Проект за усогласување на пограничната геологија помеѓу Република Македонија и Република Албанија (прва фаза) - Проект за усогласување на пограничната геологија помеѓу Република Македонија и Република Бугарија (прва фаза)	120.000
ВКУПНО:		3.610.000

## IV

Реализацијата на проектите под реден број 1, 2, 3 и 4 од делот III на оваа програма ќе ги врши Геолошки завод на Република Македонија во соработка со правни субјекти врз основа на склучени договори, а кои ќе се избераат по спроведена постапка за доделување на договор за јавна набавка на услуги и стоки. Со најповолните понудувачи Геолошки завод на Република Македонија ќе склучи договор за јавна набавка.

Стручната оценка (ревизија) под реден број 5, 6, 7, 8, 9 и 10 од делот III на оваа програма ќе ја врши Комисијата за вршење на стручна оценка (ревизија) на геолошката документација, формирана согласно член 34 од Законот за минерални сировини.

## V

Оваа програма влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јануари 2017 година.

Бр. 42-7757/1  
17 октомври 2016 година  
Скопје

Заменик на претседателот  
на Владата на Република  
Македонија,  
**Никола Тодоров, с.р.**